

MALTA MISSJUNARJA – IL-21 PARTI

Inkomplu naqraw mill-imgħoddi

Fit-tieni parti tar-rokna letterarja, *L-Għana tal-Ġnus*, li kienet tidher kull xahar fil-*Pagna Għat-Tfal mill-Missjunarju x-Xiħ* bejn Jannar 1965 u Diċembru 1967, se nkomplu b'aktar għanjiet, bl-ewwel waħda gġib l-isem ta' **Seher**: *Imqajjem min-nghas qalb is-sigar; / niftaħ għajnejja tqal u nilmah / il-gawwi bajdani jittajjar fil-port / f'inżul ix-xemx. / (It-tieni strofa) Forsi jien waħdi li l-gmiel / qiegħed nara ta' din id-debra!* [COREA] (Sena XXXIII, April 1965, nru.4, p.79). Din l-għanja bl-istess isem nergħu niltaqgħu magħha f'haġġa oħra: *Imqajjem min-nghas qalb is-sigar tal-pini, / niftaħ għajnejja tqal u nilmah / il-gawwi bojod li jtiru fil-port / ma'nżul ix-xemx. / X'aktarx li jiena waħdi / nifhem il-gmiel ta' din id-debra!* [Kim Samh Yong (1675-1721) – poeta Korean] (Sena XXXIV, Ġunju 1966, nru.6, p.143).



Wiċċ helu u innocenti ta' l-fajjel Eskimiġ.


Niġu issa għal żewġ għanjiet Eskimiżi; waħda t'omm biex tħannen lit-tarbija tagħha ha torqdilha u l-oħra ta' wiehed li fiha jsellem bil-ferħ lix-xemx u lis-sema kaħlani: (1) *“Kemmu huwa mqareb ibni! / Xi gmiel ta' wiċċ sabiħ! / Donnu biċċa silġ żgħira fl-ilma / jaqbeż / jitbandal / jilgħab / Bħal biċċa silġ żgħira fl-ilma. / Aya aya jek! / Erfá' għajnejk / u ħares lejja / Biċċa silġ żgħira fl-ilma.”* [Omm Eskimiża tħannen lit-tarbija biex torqod] (Sena XXXIII, Marzu 1965, nru.3, p.59); (2) **Is-Sajf**: *O šhana*

tas-sajf illi timla / lil dan il-pajjiż! / Lanqas żiffa ta' rih ma qed tonfoħ / u la šhaba ma tidher. / U qalb l-iġbla qed tirgħa l-għażziela¹ / taħt sema kaħlani. / Minsub mal-art nitniebed: / O x'telfa ta' hena! (Sena XXXIII, Ġunju 1965, nru.6, p.119).

Insibu wkoll tliet poeziji Sudaniżi: (1) **Il-Margerita²**: *Darba kien hemm ffura ckejkena / li kien jisimha 'margerita'. / L-għasafar żgħar qalulha: / “Margerita, aġhtina gmieliek / biex ngħannu fuq is-sigar!”* [Poeta

¹ Annimal f'tit iżgħar minn ċerua b'għonq xi f'tit twil, u b'par qrun dritti, magħruf għall-eleganza u għall-ħeffa tiegħu.

² Xittla b'weraq tawwali tagħmel fjur b'petali bojod b'dabra safra fin-nofs, tikber l-aktar fil-ħarifa u fix-xitwa, imsejja wkoll settembrina.



Il-margerita, magħrufa wkoll bħala s-settembrina.

Afrikan] (Sena XXXIV, Novembru 1966, nru.11, p.263); (2) **Il-Margherita:** “Jien nibqa’ fil-ħaxix / u ġmieli ma nagħtix.” / Allura l-għasafar żgħar / qalu lil ommhom: / “Ahna nieklu l-Margherita / li ma tridx

tagħtina ġmielha.” / Omm dawk iż-żgħar qaltilhom: / “M’għandkomx tieklu dak il-fjur / għax huwa sbejjah ħafna / u l-ġmiel m’għandux jinqered.” / U l-fjura tinsab hienja / għax ma kiluhiex l-għasafar. [Ndaya³, Sudan]

(Sena XXXV, Settembru 1967, nru.9, p.214); (3) **Thannina**⁴: ‘Il bogħod tinsab il-jena⁵, / u kalm huwa l-ispirtu; / orqod, ibni, orqod / u strieħ fis-sliema! / L-iljunfant huwa marbut, / Għalhekk orqod bis-sliema! [Mis-Sudan] (Sena XXXV, Awwissu 1967, nru.8, p.190). Din it-taħnina tfakkarna f’oħra Maltija, ‘Orqod ibni, orqod’, li dari kienet titgħanna mill-ommijiet biex iħannu lit-trabi tagħhom waqt li jbennuhom fin-nieqa jew fuq dirgħajhom.

Hemm imbagħad għanjiet oħrajn li fihom jissemma xi pajjiż jew ieħor: **Poezija tal-Piramidi**, bi tliet terzini novenarji: (1) *Illum* ▣



Piramidi assoċjati mal-Eġittu tal-qedem.

³ Nyala hija l-kapitali tal-istat ta’ Darfur t’Isfel, fil-Lbiċ tas-Sudan.

⁴ Tqanqil ta’ ngħas b’għana ħafif.

⁵ Bhima feroċi u karnivoru jiekol l-aktar il-mejtin. Jgħix fl-Afrika u fl-Asja.



'It-Triq tal-Buddha', poeta anonimu.

ghandi lill-mewt quddiemi /
 / bħas-sabħa li jsib il-marid,
 / bħal min, wara li jimrad,
 johrog. / (2) Illum għandi
 lill-mewt quddiemi /
 bħall-mirra li tfuħ, / bħal
 min jistrieħ taht tinda f'jum
 ta' riħ. / (3) Illum għandi
 lill-mewt quddiemi / bħal
 min jixtieq li jara lil daru
 wara snin twal ta' ħabs.
 [Manuskritt misjub f'qabar
 qadim fl-Egittu] (Sena
 XXXIV, Ottubru 1966,
 nru.10, p.239); **Hawn Hija
 Raroia:** *Imsieħba mill-gawwi
 bajdani / għaddejja l-kenura
 / mill-bieb tal-qawsalla /
 lejn l-art. / Raroia misjuba,
 / hawn hija Raroia, /*

*il-gżira ta' żiffiet helwa. /
 Il-għana ta' ferħ jithallat
 / mal-ħoss tal-imqadef. /
 Hawn hija l-art tagħna⁶.
 (Sena XXXV, Mejju 1967,
 nru.5, p.118); **Il-Muntanja
 Fuji⁷:** *Il-ġebel Fuji hu hekk
 għoli u nobbli, / li saħansitra
 wkoll is-sħab, / imxennqa
 li jitilgħu lejn is-sema, /
 jieqfu mbeżżgħa mal-quccata
 tiegħu. (Poeta Ġappuniż)
 (Sena XXXV, Ġunju
 1967, nru.6, p.142). Ma'
 dawn inżidu tnejn oħrajn
 mill-pinna ta' Mario Riccò
 [jew Ricci] (1927-2004):
Milied fl-Alaska: *Għaddejja
 fuq is-silġ / is-slitti bojod. /
 Jidhru beżżiegħa / donnhom***

*ghajjiena. / Sinjur Ġesù,
 / ressaq is-slitti / maġenb
 is-sħana / tan-nieqa Tiegħek.
 (Sena XXXIII, Dicembru
 1965, nru.12, p.251); Ġo
 qalbi l-presepju / Fih biss
 lil Ġesù; / Madwaru wcuħ
 imxennqa / Ġinizi u Indjani,
 / Tal-Ġappun u Afrikani. /
 U Ġesù Tarbija / Mhux qed
 jibki iżjed. (Sena XXXV,
 Dicembru 1967, nru.12,
 p.286). M'għandniex xi
 ngħidu li din l-għanja
 natalizja hija marbuta
 max-xahar ta' Dicembru.
 Għanjiet oħrajn nistgħu
 niġbruhom kif ġej
 għall-mod kif inhu mibni*

⁶ Raroia jew Polinesja, hija forsi l-għanja li l-antenati għannew, ħafna sekli ilu, meta emigraw u rawha l-ewwel darba, tielgħa mill-baħar.

⁷ Il-muntanja Fuji, l-oġġa waħda fil-Ġappun, hija simbolu ta' dan il-pajjiż.

isimhom: (1) **L-Ghasfur fil-Gaġġa:** *Għala tinsab hekk imgezzez / għasfur ċkejken? / Deffist munqarek żgħir safrani fix-xibka... / Xi ħsibt li se ssib? / X'hasra / il-bluba ta' għasfur maqbud fix-xbiek!* [I Chien Ion (1288-1367) – poeta Korean] (Sena XXXIV, Marzu 1966, nru.3, p.71); (2) **It-Triq ta' Buddha:** *Hemm it-triq tal-mewt u tal-hajja / li f'din id-dinja tbeżżagħna... / Għandi jien ngħaddi minnha / bla ma nkun naf fejn jien sejjer?* (It-tieni strofa) *Bhal weraq*

*imxerrda, min-naħa, minn oħra, / mar-riħ tal-ewwel ħarifa, / tqaciatna mill-istess fergħa. / Jien ma nafx fejn qatt mort inti. (It-tielet strofa) Imma jien, li narak gewwa l-Ġenna, / nistenna l-waqt billi nimxi fit-triq ta' Buddha. [Poeta ma nafux ismu] (Sena XXXIV, Awwissu 1966, nru.8, p.191); (3) **Talba ta' Xwejjah:** *Ir-riħ, meta nħall is-silġ mill-iġbla / fir-rebbiegħa, / f'daqqa waħda ma jafx fejn jonfoħ iżjed. / Ja riħ ir-rebbiegħa, / li nieħdok għal ftit taż-żmien**

*/ jiena nixtieqek / sabieħ tonfoħ fuq rasi: / biex hekk int tista' tholl il-brija⁸ / minn gewwa xagħri. [U Tak⁹ (1262-1342) – poeta Korean] (Sena XXXIV, April 1966, nru.4, p.95); (4) **Dawl ta' Qamar:** *Arah, ħabib! / Dan il-baħar hekk ħiemed! / Arah, ħija, / Maħbub ħija, / Dan id-dawl hekk helu, / Dan id-dawl ta' qamar! / Jekk jiena nibki, / Nibki għalik!* [Għanja ta' tifel bogħod minn daru. Papua, New Guinea¹⁰] (Sena XXXV, Ottubru 1967, nru.10, p.238). ■*

⁸ Frak li jinqala' minn mal-qorriegħa jeħel max-xagħar sakemm jitfarfar.

⁹ Magħruf ukoll bħala Woo Tak. Kien skular u filosofu Korean Neo-Konfuċjan matul id-dinastija Goryeo tal-Korea. Bħala ismijiet tal-pinna kien juġa Baekun u Danam, Cheonjang u Takbo bħala dawk ta' korteġġija, filwaqt li dak postumu kien Moonhee. U Tak, li kien dixxiplu tal-iskular Neo-Konfuċjan, An Hyang, għen biex din il-filosofija Ċiniġa, li kienet ġejja mid-dinastija Yuan, tinxtered fil-Korea.

¹⁰ Dan il-pajjiż jikkompreni nofs il-Lvant ta' Guinea Ġdida u l-gżejjer li hemm qribha. Bħala pajjiż multi-kulturali u ta' diversità bijoloġika, huwa magħruf l-aktar għax-xtajtiet tiegħu u s-sikek tal-qroll. Fil-qalba tal-pajjiż insibu l-vulkani, il-granit tal-muntanja Wilhelm, il-foresti tropikali densi u r-rotot għall-ħajk, fosthom il-mogħdija Kokoda.

TFAL MISSJUNARJI



Programm għat-tfal bi produzzjoni ta' MissioTfal u preżentazzjoni ta' Claudia Cini bl-għajjnuna ta' Nancy Camilleri.

Kull nhar ta' Tnejn u kull nhar ta' Ġimgħa fit-3:30pm fuq Radju Marija 102.3FM (Malta) / 107.8FM (Għawdex).

missio**T**FAL